

ದಕ್ಷಿಣ ಕನ್ನಡ ಜಿಲ್ಲೆಯ ಬಂಟಿವಾಳ ತಾಲ್ಲೂಕಿನಲ್ಲಿ ಹುಡ್ಕೋ ಯೋಜನೆ.

೧೯೮. ಶ್ರೀ ಬಿ. ಎ. ಉಮರಬ್ಬ (ವಿಟ್ಲ).—ಮಾನ್ಯ ಸಾರಿಗೆ ಹಾಗೂ ವಸತಿ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ೧೯೮೫-೮೬ನೇ ಸಾಲಿಗೆ ದಕ್ಷಿಣ ಕನ್ನಡ ಜಿಲ್ಲೆಯ ಬಂಟಿವಾಳ ತಾಲ್ಲೂಕಿನಲ್ಲಿ ಹುಡ್ಕೋ ಯೋಜನೆಯ ಪ್ರಕಾರ ಎಷ್ಟು ಮನೆಗಳಿಗೆ ಮಂಜೂರಾತಿ ನೀಡಲಾಗಿದೆ ?

ಆ) ಈ ಯೋಜನೆಯಲ್ಲಿ ಎಷ್ಟು ಮನೆಗಳಿಗೆ ಪೂರ್ಣ ಹಣ ಸಂದಾಯವಾಗಿದೆ ಹಾಗೂ ಬಾಕಿ ಇರುವ ಹಣ ಎಷ್ಟು ?

ಇ) ಬಾಕಿ ಇರುವ ಮನೆಗಳ ಹಣವನ್ನು ಎಂದೂ ಸಂಪೂರ್ಣ ಪಾವತಿ ಮಾಡಲಾಗುವುದು ?

ಶ್ರೀ ಪಿ. ಜಿ. ಆರ್. ಸಿದ್ಧ (ವಸತಿ ಹಾಗೂ ಸಾರಿಗೆ ರಾಜ್ಯ ಸಚಿವರು).—

ಅ) ೩೮೫ ಮನೆಗಳು.

ಆ) ಪ್ರತಿ ಮನೆಗೆ ೧೦೦೦ರೂ ನಂತೆ ರಾಜ್ಯ ಸರ್ಕಾರದ ಸಹಾಯ ಧನವನ್ನು ಬಿಡುಗಡೆ ಮಾಡಲಾಗಿದೆ. ೧೩,೪೭,೫೦೦ ರೂಪಾಯಿಗಳು ಬಾಕಿ ಇದೆ.

ಇ) ಸರ್ಕಾರದಿಂದ ಬಿಡುಗಡೆಯಾಗಬೇಕಾಗಿರುವ ಪ್ರತಿ ಮನೆಗೆ ೧೦೦೦ ರೂಗಳನ್ನು ಮಾರ್ಚ್ ೮೬ರ ಅಂತ್ಯದೊಳಗಾಗಿ ಬಿಡುಗಡೆ ಮಾಡಲು ಕ್ರಮವನ್ನು ತೆಗೆದುಕೊಳ್ಳಲಾಗುವುದು. ಸಾಲದ ರೂಪದಲ್ಲಿ ಕೊಡುವ ಹುಡ್ಕೋ ನೆರವಿನ ಹಣವನ್ನು ಪಡೆಯಲು ಯೋಜನಾ ವರದಿಯನ್ನು ಹುಡ್ಕೋ ಸಂಸ್ಥೆಗೆ ಮಂಜೂರಾತಿಗೆ ಕಳುಹಿಸಿಕೊಡಲಾಗಿದೆ. ಮನೆಗಳ ಪ್ರಗತಿಯ ಆಧಾರದ ಮೇಲೆ ಹುಡ್ಕೋ ಸಂಸ್ಥೆಯು ಉಳಿದ ಹಣವನ್ನು ಬಿಡುಗಡೆ ಮಾಡುವುದು.

ಕರ್ನಾಟಕ ಎಲೆಕ್ಟ್ರಾನಿಕ್ಸ್ ಅಭಿವೃದ್ಧಿ ನಿಗಮ.

ಶ್ರೀ ಬಿ. ಎ. ಉಮರಬ್ಬ (ವಿಟ್ಲ).—ಮಾನ್ಯ ಭಾರೀ ಮತ್ತು ಮಧ್ಯಮ ಕೈಗಾರಿಕಾ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ರಾಜ್ಯ ಸರ್ಕಾರದವರ ಸ್ವಾಮ್ಯದಲ್ಲಿರುವ ಕರ್ನಾಟಕ ಎಲೆಕ್ಟ್ರಾನಿಕ್ಸ್ ಅಭಿವೃದ್ಧಿ ನಿಗಮ (ಕಿಯೋನಿಕ್ಸ್)ದಲ್ಲಿ ಎಷ್ಟು ಮಂದಿ ಕಾರ್ಮಿಕರು ದಿನಗೂಲಿಯಲ್ಲಿ ಕೆಲಸ ಮಾಡುತ್ತಿದ್ದಾರೆ ?

ಆ) ಇವರು ಎಷ್ಟು ಅವಧಿಯಿಂದ ದಿನಗೂಲಿ ನೌಕರರಾಗಿ ಕೆಲಸ ಮಾಡುತ್ತಿದ್ದಾರೆ ಎಂಬುವುದರ ಬಗ್ಗೆ ವಿವರಗಳನ್ನು ಒದಗಿಸುವುದು ?

ಇ) ಕಾರ್ಮಿಕ ಕಾನೂನಿನ ಪ್ರಕಾರ ಎಲ್ಲಾ ದಿನಗೂಲಿ ಕಾರ್ಮಿಕರು ಕಾನೂನು ರೀತಿಯಲ್ಲಿ ಖಾಯಂ ಕಾರ್ಮಿಕರಾಗಿ ಸದರಿ ಸಂಸ್ಥೆಯಲ್ಲಿ ನಿಯೋಜಿಸಲ್ಪಡಬೇಕಾಗಿದ್ದರೂ ಸಹ ಅವರನ್ನು ದಿನಗೂಲಿಗಳನ್ನಾಗಿ ಇಟ್ಟಿರಲು ಕಾರಣವೇನು ?

ಈ) ಈ ನೌಕರರನ್ನು ಯಾವಾಗ ಖಾಯಂಗೊಳಿಸಲಾಗುತ್ತದೆ ?

ಶ್ರೀ ಜಿ. ಹೆಚ್. ಪಟೇಲ್ (ಭಾರೀ ಮತ್ತು ಮಧ್ಯಮ ಕೈಗಾರಿಕಾ ಸಚಿವರು).—

ಅ) ೫೩.

ಆ) ಅನುಬಂಧದಲ್ಲಿ ವಿವರಗಳನ್ನು ನೀಡಲಾಗಿದೆ.

ಇ) ಕ್ರಮಬದ್ಧ ಹುದ್ದೆಗಳು ಖಾಲಿ ಇಲ್ಲದ ಕಾರಣ ಹಾಗೂ ದಿನಗೂಲಿ ನೌಕರರಲ್ಲಿ ಸೂಕ್ತರಾದವರು ಇಲ್ಲದಿರುವ ಕಾರಣ ಖಾಯಂ ಮಾಡಲಾಗಿಲ್ಲ.

ಈ) ಕೆಲಸ ಕಾರ್ಯಗಳ ಒತ್ತಡಕ್ಕನುಗುಣವಾಗಿ, ಹುದ್ದೆಗಳು ಖಾಲಿಯಾದಾಗ ಹಾಗೂ ಈ ನೌಕರರು ಸೂಕ್ತರೆಂದು ಕಂಡು ಬಂದಾಗ ಹಂತ ಹಂತವಾಗಿ ಇವರನ್ನು ಖಾಯಂಗೊಳಿಸಲಾಗುವುದು.

ಅನುಬಂಧ

Category of Daily Wages Workmen	Month of Engagement as Daily Wages Workmen	Number
Stenographers	April-84	1
	May-84	1
	Sept-84	1
	Oct-84	2
	Jan-85	1
	Feb-85	1
		7
Clerk/Clerk-cum-Typists	March-84	1
	Sept-84	5
	Oct-84	1
		7
Helpers/Attenders	Oct-83	4
	Nov-83	1
	Jan-84	5
	Feb-84	4
	March-84	3
	April-84	8
	May-84	1
	Nov-84	6
	Dec-85	2
	Jan-85	2
	Feb-85	3
		39

ಪಟ್ಟಣ ಮತ್ತು ನಗರಗಳಲ್ಲಿ ಪ್ರತಿಯೊಬ್ಬರಿಗೂ ದಿನವೊಂದಕ್ಕೆ ಕುಡಿಯುವ ನೀರಿಗೋಸ್ಕರ ಇರುವ ರಾಷ್ಟ್ರೀಯ ಮಾಪನಗಳ ಬಗ್ಗೆ.

೨೦೭. ಶ್ರೀ ಬಿ. ಎಸ್. ಪಾಣಿ, (ಕೆ. ಜಿ. ಎಫ್.) - ಮಾನ್ಯ ನಗರಾಭಿವೃದ್ಧಿ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ಪಟ್ಟಣ ಮತ್ತು ನಗರಗಳಲ್ಲಿ ಪ್ರತಿಯೊಬ್ಬರಿಗೂ ದಿನವೊಂದಕ್ಕೆ ಕುಡಿಯುವ ನೀರಿಗೋಸ್ಕರ ಇರುವ ರಾಷ್ಟ್ರೀಯ ಮಾಪನಗಳು ಏನು ?